

## ئىسمائىلىيە

### ئېنىقلىما:

«ئىسمائىلىيە» ئىمام ئىسمائىل ئىبنى جەئفەر ئىبنى سادىققا مەنسۇپ قىلىنغان بىر باتىنى پىرقە بولۇپ، كۆرىنىشى ئەھلى بەيتنى ھېمايە قىلىدىغاندەك تۇرسىمۇ، ماھىيەتتە ئىسلام ئەقىدىلىرىنى ۋەيران قىلىشنى مەقسەت قىلىدۇ. ئۇنىڭ پىرقىلىرى زامان بويلاپ كۆپىيىپ، دەۋرىمىزگىچە يىتىپ كەلگەن. ئۇنىڭ ھەقىقىي يۈزى ساغلام ئىسلام ئەقىدىلىرىگە زىت كىلىدۇ. بۇ پىرقە ئۆز ئەزالىرىنى كاپىرغا چىقىرىدىغان ئون ئىككى ئىمامچى شىئەلەر سەۋىيىسىدە بولۇپ، چەكتىن ئاشقان رادىكالىققا مايىل.

### قۇرغۇچىسى ۋە ئاساسلىق كىشىلىرى:

بىرىنچى: قەرامىتىچى ئىسمائىلىيلار: (قوللىغۇچى كىتابىنىڭ "قەرامىتىيە" بابىغا قاراڭ).

◊ ئۇلار، ئىمام ئىسمائىلىگە قارشى ئىسيان قىلىپ، ئۇنىڭ مال - مۈلكىنى بولغاندىن كېيىن بەھرەين ۋە شامدا ئوتتۇرىغا چىققان. ئىمام ئىسمائىلى ئۇلارنىڭ زىيانكەشلىك قىلىشىدىن قورقۇپ، سۈرىيەنىڭ سىلمىيە دېگەن يېرىدىن ماۋەرائۇننەھىرگە قېچىپ كەتكەن. بۇلارنىڭ ئاساسلىق كىشىلىرى:

- ھىجرىيەنىڭ 260 - يىلى ئىراننىڭ جەنۇبىدا ئوتتۇرىغا چىققان ئابدۇللاھ ئىبنى مەيمۇن ئەلقەداھ.

- ئىراقتا ئوتتۇرىغا چىقىپ، "غايىپ بولغان ئىمام"غا ئەگىشىشكە چاقىرىغان فەرج ئىبنى ئوسمان ئەلقاشانى.

- كۇبىگە يېقىن بىر جايدا ئاشكارا دەۋەتكە ئۆتكەن ھەمدە قەرىمىت ئىبنى ئەلئەشئەس.

- تىجارەتچىلەرنىڭ، ھاجىلارنىڭ كارۋانلىرىنى بولۇپ - تالىغان ئەھمەد ئىبنى قاسىم.

- بەھرەيندە ئوتتۇرىغا چىققان، قەرامىتىلار دۆلىتىنىڭ قۇرغۇچىسى ھېسابلىنىدىغان ھەسەن ئىبنى بەھرام (ئەبۇ سەئىد ئەلجەنابى).

- ئۇنىڭ ئوغلى سۇلەيمان ئىبنى ھەسەن ئىبنى بەھرام (ئەبۇ تاھىر)، ئوتتۇز يىل ھۆكۈمرانلىق قىلغان. ئۇنىڭ ھۆكۈمدارلىقى مەزگىلىدە ئىستىلا ۋە كېڭىيىش

ھەرىكىتى ئېلىپ بېرىلغان. ھىجرىيەنىڭ 319 - يىلى كەبىگە ھۇجۇم قىلىپ، ھەجەرۇل ئەسۋەدىنى ئوغۇرلىغان ۋە يېنىدا يىگىرمە يىلدىن ئارتۇق تۇتۇپ تۇرغان.

- ھىجرىيەنىڭ 360 - يىلى دەمەشىقنى ئىستىلا قىلغان ھەسەن ئەلئەئسام ئىبنى سۇلەيمان.

### ئىككىنچى: فاتىمىيەچى ئىسمائىلىيلار:

◆ بۇ نىگىزىدىن ئېلىپ ئېيتقاندا بىر "ئىسمائىلىيە" ھەرىكىتى بولۇپ، بىر قانچە باسقۇچلارنى باشتىن كەچۈرگەن:

- يۇشۇرۇنلۇق باسقۇچى: ھىجرىيەنىڭ 143 - يىلى، يەنى ئىسمائىلىينىڭ ئۆلۈمىدىن ئۈبەيدۇللاھ ئەلمەھدىنىڭ ئوتتۇرىغا چىقىشىغا قەدەر بولغان جەريان. ئۇلار ياقلاپ كەلگەن مەخپىي تۇتۇش مېتودى سەۋەپلىك بۇ مەزگىلدىكى ئىماملارنىڭ ئىسىملىرى توغرىسىدا تالاش - تارتىشلار بار.

- ئاشكارىلىنىشنىڭ باشلىنىشى: ھىجرىيەنىڭ 266 - يىلى يەمەندە ئىسمائىلىيە دۆلىتىنى تەسىس قىلغان ھەسەن ئىبنى ھەۋشەبىنىڭ پائالىيەتلىرى بىلەن ئاشكارىلىنىشقا باشلىغان. ئۇنىڭ پائالىيەتلىرى شىمالىي ئافرىقىغا سۈزۈلگەن بولۇپ، ئۇ يەردىكى كەتەمە شەيخلىرىنى قولغا كەلتۈرگەن. بۇنىڭغا ياندىشىپلا، پەيغەمبەرلىك دەۋاسى قىلغان ۋە ھىمايىچىلىرىدىن رۇزا، نامازنى ئەمەلدىن قالدۇرغان. ئارقىسىدىن دوستى ئەلى ئىبنى فەزىلىنىڭ دەۋرى باشلانغان.

- ئوتتۇرىغا چىقىش باسقۇچى: بۇ باسقۇچ سۈرىيەنىڭ سىلمىيە رايونىدا تۇرىدىغان، كېيىن شىمالىي ئافرىقىغا قېچىپ بېرىپ، ئۇ يەردىكى كەتەمىيلاردىن تەشكىللەنگەن ھىمايىچىلىرىگە تايانغان ئۈبەيدۇللاھ ئەلمەھدىنىڭ ئوتتۇرىغا چىقىشى بىلەن باشلىنىدۇ.

◆ ئۈبەيدۇللاھ، دەۋەتچىسى ئەبۇ ئابدۇللاھ ئەششىئىي ئەسسەئانى بىلەن قېرىندىشى ئەبۇئابدۇللاھنىڭ ئۇنىڭ سالاھىيىتىدىن شەكلىنىگەنلىكى ۋە سىلمىيەدىكى ئورنىنى يۇقاتقانلىقى باھانىسى بىلەن ئۆلتۈرۈلگەن.

◆ ئەبەيدۇللاھ ئافرىقىنىڭ (تۇنىسنىڭ) مەھدىيە رايونىدا تۇنجى فاتىمىيەچى ئىسمائىلىيە دۆلىتىنى قۇرغان ۋە ھىجرىيەنىڭ 297 - يىلى رەقادەنى ئىستىلا قىلغان. ئۇنىڭدىن كېيىن كەلگەن فاتىمىيلار تۆۋەندىكىچە:

- ئەلمەنسۇر بىللاھ (ئەبۇ تاھىر ئىسمائىل). 334 - 341ھ.

- ئەلمۇئىز لىدىنللاھ (ئەبۇ تەمىم مەئد): ئۇنىڭ دەۋرىدە، يەنى ھىجرىيەنىڭ 361 - يىلى مىسىر فەتھى قىلىنغان، ئۇ 362 - يىلى مىسىرغا كۆچكەن.

- ئەلئەزىز بىللاھ (ئەبۇ مەنسۇر نەززار). 365 - 386ھ.

- ئەلھاكىم بىئەمرىللاھ (ئەبۇ ئەلى ئەلمەنسۇر). 386 - 411ھ.

- ئەززاھىر (ئەبۇلھەسەن ئەلى). 411 - 427ھ.

- ئەلمۇستەنسەر بىللاھ (ئەبۇ تەمىم). ھىجرىيەنىڭ 487 - يىلى ۋاپات بولغان.

◆ ئۇنىڭ ۋاپاتىدىن كېيىن فاتىمىيەچى ئىسمائىلىيلار شەرقىي نىزارىيە ۋە غەربىي مۇستەئلىيەدىن ئىبارەت ئىككىگە تەرەپكە بۆلۈنۈپ كەتكەن. بۇ بۆلۈنىشتىكى سەۋەپ، ئىمام ئەلمۇستەنسەر ئۆزىدىن كېيىنكى تەخت ۋارىسى سۈپىتىدە چوڭ ئوغلى بولغانلىقى ئۈچۈن نەزىرىنى تاللاپ ۋەسىيەت قالدۇرغان. ئەمما ۋەزىر ئەفزەل ئىبنى بەدر ئەلجامالى نەزىرىغا قالدۇرۇلغان بۇ ۋەسىيەتنى ئەمەلدىن قالدۇرۇپ، كىچىك ئوغۇل مۇستەئلىينىڭ ئىمام بولىدىغانلىقىنى ئېلان قىلغان، كىچىك ئوغۇل ئوخشاش ۋاقىتتا ۋەزىرنىڭ سىغلىسىنىڭ ئوغلى ئىدى. ئۇ شۇنىڭ بىلەن نەزىرىنى تۇتۇپ تۇرمىگە تاشلىغان ۋە ئۆلگەنگە قەدەر تۇرمىنىڭ تاملىرىنى ئورۇنۇۋەتكەن.

◆ مۇستەئلىينىڭ ئىدارە قىلىشىدىكى فاتىمىيەچى ئىسمائىلىيلار سۈلەيھلار ۋە ئىماملارنىڭ يارىدىمىدە مىسىر، ھىجاز ۋە يەمەنگە ھۆكۈمرانلىق قىلىشنى داۋاملاشتۇرغان. ئۇلار:

- ئەلمۇستەئلىي (ئەبۇلقاسىم ئەھمەد). 487 - 495ھ.
- ئەلئامىر (ئەبۇ ئەلىي ئەلمەنسۇر). 495 - 525ھ.
- ئەزىزى (ئەبۇلمەنسۇر ئىسمائىل). 544 - 549ھ.
- ئەلفائىز (ئەبۇلقاسىم ئىيسا). 549 - 555ھ.
- ئەلئازىد (ئەبۇ مۇھەممەد ئابدۇللاھ). ھىجرىيەنىڭ 555 - يىلىدىن تاكى ئۇلارنىڭ دۆلىتى سالاھۇددىن ئەييۇبىينىڭ قولىدا يىمىرىلگەنگە قەدەر داۋاملاشقان.

### ئۈچىنچى: ھەشاشىچى ئىسمائىلىيلار:

◆ ئۇلار شام، ئىران ۋە شەرق ئەللىرىگە تارقالغان نەزىر تەرەپدارىدىكى ئىسمائىلىيلار بولۇپ، ئاساسلىق كىشىلىرى:

◆ ھەسەن ئىبنى سەباھ: ئەسلى ئىرانلىق بولۇپ، ئىمام مۇستەنسەرنى ھىمايە قىلىشنى ئەيىبلەيتتى. ئۇ ئىراندا ئىمام مەستۇرنى ھىمايە قىلىشقا چاقىرىغان، كېيىن ئالمەۋت قەلئەسىنى ئېلىپ، شەرقىي نىزارچى ئىسمائىلىيە دۆلىتىنى تەسىس قىلغان. ئۇلار ھەددىدىن ئارتۇق نەشىگە بىرىلگەنلىكى ئۈچۈن "ھەشاشلار" (نەشىكەشلەر) دەپ تونۇلغان. بەزى كىشىلىرىنى ئىمام ئاخىر ئىبنى ئەلمۇستەئلىينى ئۆلتۈرۈشكە مىسىرغا ئەۋەتكەن بولۇپ، ئۇلار ھىجرىيەنىڭ 525 - يىلى ئۇنى ئىككى پەرزەنتى بىلەن قوشۇپ ئۆلتۈرۈۋەتكەن. ھەسەن ئىبنى سەباھ مىلادىيە 1124 - يىلى ۋاپات بولغان.

- ◆ كىيابۇزۇك ئامىيد، مىلادىيە 1135 - يىلى ۋاپات بولغان.
- ◆ مۇھەممەد ئىبنى كىيابۇزۇك ئامىيد، مىلادىيە 1162 - يىلى ۋاپات بولغان.
- ◆ ھەسەن ئەسسانى ئىبنى مۇھەممەد، مىلادىيە 1166 - يىلى ۋاپات بولغان.
- ◆ مۇھەممەد ئەسسانى ئىبنى ھەسەن، مىلادىيە 1210 - يىلى ۋاپات بولغان.

◆ ھەسەن سالس ئىبنى مۇھەممەد ئەسسانى، مىلادىيە 1221 - يىلى ۋاپات بولغان.

◆ مۇھەممەد سالس ئىبنى ھەسەن سالس، مىلادىيە 1255 - يىلى ۋاپات بولغان.

◆ رۇكۇددىن خۇرشاھ: ئۇنىڭ سەلتەنتى مىلادىيە 1255 - يىلىدىن تاكى موڭغۇل ھۇلاكو ئەسكەرلىرىنىڭ ئالدىدا ئۇلارنىڭ دۆلەت ۋە قەلئەلىرى يېقىلغانغا قەدەر داۋاملاشقان بولۇپ، ھۇلاكونىڭ ئەسكەرلىرى ئۇنى ئۆلتۈرگەن. ئۇلار تۆت تەرەپكە چېچىلىپ كەتكەن. ئۇلارنىڭ ھازىرغا قەدەر ئەگەشكۈچىلىرى بار.

### تۆتىنچى: شام ئىسمائىلىيلىرى:

◆ ئۇلار نەزارىغا قاراشلىق ئىسمائىلىيلار بولۇپ، ئۇزۇن جەريانلار بويىچە ئېتىقادلىرىغا ۋارىسلىق قىلىشقان، قەلئە ۋە سىپىللىرىدا بۇنى ئاشكارا ئوتتۇرىغا قويۇشقان. ئەمما ئۇلار سىلمىيە، قەدمۇس، مىسىيا، بانىياس، خەۋابى ۋە كەھق قاتارلىق رايۇنلاردا ئوينىغان ۋە ھېلىھەم ئويناۋاتقان كۈچلۈك روللىرىغا قارىماي، ھامان دۆلەتسىز بىر دىنىي تائىپە سۈپىتىدە قېلىپ قالغان.

- ئاساسلىق كىشىلىرىنىڭ بىرى «شەيخۇل جەبەل» (تاغ شەيخى) لەقىمى بىلەن تونۇلغان راشىدۇددىن سىنان بولۇپ، ئۇنىڭ پائالىيەتلىرى ھەسەن ئىبنى سەباھنىڭ پائالىيەتلىرىگە ئوخشاپ كىتىدۇ. ئۇ «سىنانىيە» مەزھىپىنى تەسىس قىلغان بولۇپ، ئۇنىڭ ئەگەشكۈچىلىرى ئىسمائىلىيەنىڭ باشقا ئەقىدىلىرىدىن سىرت «تەناسۇخ» (يەنى روھنىڭ كۆچىشىگە) قا ئىشىنەتتى.

### بەشىنچى: بۇھرە ئىسمائىلىيلىرى:

◆ بۇلار مۇستەئىلىنى ھىمايە قىلىدىغان ئىسمائىلىيلار بولۇپ، ئىمام مۇستەئىلى، ئۇنىڭدىن كېيىنكى ئامىر ۋە ئۇنىڭ ئوغلى تايىبىلارنى ئېتىراپ قىلىدۇ؛ شۇنىڭ ئۈچۈن ئۇلار «تايىبىيە» دەپمۇ ئاتىلىدۇ. ئۇلار يەمەن ۋە ھىندىستان ئىسمائىلىيلىرى بولۇپ، سىياسەتنى تاشلاپ، تىجارەت بىلەن شۇغۇللانغان ۋە ھىندىستانغىچە يىتىپ بارغان. ئۇلار «بۇھرە» نامى بىلەن تونۇلغان ئىمان ئېيتقان ھىندوسلار ئارىلاشقان. «بۇھرە» قەدىمقى ھىندىچە سۆز بولۇپ، «تىجارەتچى» دېگەن مەنىنى بىلدۈرىدۇ.

- ئىمام تايىب ھىجرىيەنىڭ 525 - يىلى سەترەگە كىرگەن (پەردىلەنگەن). ھازىرغىچە ئۇنىڭ نەسلىدىن چىققان پەردىلەنگەن ئىماملاردىن ھېچقانداق بىر ئۇچۇر يوق، ھەتتا ئۇلارنىڭ ئىسىملىرىنى بىلگىلى بولمايدۇ، بۇھرە ئۆلىمالىرىنىڭ ئۆزلىرىمۇ ئۇلارنى بىلمەيدۇ.

### ◆ بۇھرە ئىككى پىرقىگە بۆلۈنۈپ كەتكەن:

- داۋۇدچى بۇھرەلەر: يەنى قۇتۇبشاھ داۋۇدنى ياقلايدىغان بۇھرەلەر: ھىجرىيە ئونىنچى ئەسىرنىڭ مابەينىدە ھىندىستان ۋە پاكىستانلارغا تارقالغان بولۇپ، داھىسى بومبايدا تۇرىدۇ.

- سۈلەيمانچى بۇھرەلەر: يەنى سۈلەيمان ئىبنى ھەسەننى ھىمايە قىلىدىغان بۇھرەلەر بولۇپ، بۈگۈنكى كۈنگە قەدەر ئۇلارنىڭ مەركىزى يەمەندۇر.

## ئالتىنچى: ئاغاخانچى ئىسمائىلىيلار:

◊ بۇ پىرقە مىلادىيە 19 - ئەسىرنىڭ دەسلەپكى مەزگىلىدە ئىراندا مەيدانغا كەلگەن بولۇپ، ئەقىدىسى نەززارىچى ئىسمائىلىلەرگە تۇتاشىدۇ. بۇلارنىڭ ئاساسلىق كىشىلىرى:

- ھەسەن ئەلى شاھ: بۇ تۇنجى ئاغاخان دۇر. ئىنگىلىزلار ئۆزلىرىنىڭ كېڭەيمىچىلىكلىرىدە پايدىلىنىش ئۈچۈن ئۇنى ئىشقا سالغان. ئۇ نەززارىنى ياقلايدىغان ئىسمائىلىلىككە چاقىرىغان، ئافغانىستانغا، ئۇ يەردىن بومبايغا سۈرگۈن قىلىنغان. بۇ جەرياندا ئىنگىلىزلار ئۇنىڭ ئاغاخانلىق ئۇنۋانىنى تارتىۋالغان. ھەسەن ئەلى شاھ 1881 - يىلى ئۆلگەن.

- ئىككىنچى ئاغاخان ئەلى شاھ: (1881 - 1885م).

- ئۇنىڭ ئارقىسىدىن ئوغلى مۇھەممەد ھۈسەيىنى كەلگەن بولۇپ، ئۇ ئۈچىنچى ئاغاخان بولغان (1885 - 1957م): ياۋرۇپادا ياشاشنى ياخشى كۆرىدىغان مۇھەممەد ھۈسەيىنى ئەپەندى - ئىشەر تەكە پېتىپ كەتكەن، ئولۇش ئالدىدا ئىسمائىلىيلارنىڭ چوڭ ئوغۇلنى ۋارىس قىلىش پىرىنسىپىغا خىلاپ ھالدا نەۋرىسى كەرىمنى ۋارىس قىلىش ۋەسىيىتىنى قالدۇرغان.

- كەرىم - تۆتىنچى ئاغاخان: 1957 - يىلىدىن ھازىرغا قەدەر ئاغاخان بولماقتا. ئۇ ئامېرىكا ئۇنىۋېرسىتېتىنىڭ بىرىدە ئوقۇغان.

## يەتتىنچى ۋاقىغە ئىسمائىلىيلىرى:

◊ غايىپ بولغان ئىماملارنىڭ تۇنجىسى ئىمام مۇھەممەد ئىبنى ئىسمائىلنىڭ ئىماملىقىدا توختىغان (ۋاقىغە) ئىسمائىلىيە پىرقىسى بولۇپ، غايىپ بولغان بۇ ئىمامنىڭ قايتا ئوتتۇرىغا چىقىدىغانلىقىغا ئىشىنىدۇ.

## پىكىر ۋە ئېتىقادلار:

◊ مۇھەممەد ئىبنى ئىسمائىلنىڭ نەسلىدىن ئىكەنلىكىدىن شەك بولمىغان بىر مەسۇم (گۇناھتىن خالىي بولۇش - ت) ئىمامنىڭ بولۇشى زۆرۈر بولۇپ، ئۇ چوقۇم چوڭ ئوغۇل بولۇشى لازىم. ئەمما بۇ پىرىنسىپ قانچە قېتىملاپ ئېتىبارسىز قالدۇرۇلغان.

◊ ئۇلارنىڭ قارىشىچە "مەسۇملۇق" گوناھ ياكى خاتالىق سادىر قىلماسلىقتا ئىپادىلەيمەندىغان بولۇپ، ئۇلار گوناھ ۋە مەسىيەتلەرنى ئۆزلىرىنىڭ ئېتىقادلىرىغا مۇناسىپ ھالدا تەۋىل قىلىشىدۇ.

◊ كىمكى ئۆز دەۋرىنىڭ ئىمامىنى بىلمىگەن، بەيئەت قىلمىغان ھالدا ئۆلۈپ كەتسە، جاھىلىيەت ئۆلۈمىدە ئۆلگەن بولىدۇ.

◊ ئىمامنى بىر قاتار سۈپەتلەر بىلەن سۈپەتلەيدىغان بولۇپ، ئۇنى ئىلاھ بىلەن ئوخشاش ئورۇنغا كۆتۈرىدۇ. ئۇلار يەنە باتىنى (يۈشۈرۈن) ئىلىملىرىنىڭ ئىماملىرىغا

خاس ئىكەنلىكىنى ئىلگىرى سۈرۈش بىلەن بىرگە، تاپقان نەرسىلەرنىڭ بەشتىن بىرىنى ئۇنىڭغا بىرىدۇ.

◆ تەقۋالىق ۋە يۇشۇرۇنۇشقا ئىشىنىدۇ ۋە بۇلارنى باشلىرىغا ئېغىر كۈلپەتلەر كەلگەندە ئەمەلىيلەشتۈرىدۇ.

◆ ئىمام ئىسمائىلىيە چاقىرىقنىڭ مەركىزى نوقتىسى بولۇپ، بۇ ئەقىدىنىڭ ئوقى ئۇنىڭ شەخسىيىتى ئەتراپىدا ئايلىنىدۇ.

◆ زېمىن ئاشكارا، ئېنىق ياكى يۇشۇرۇن ئىمامدىن خالىي بولمايدۇ. ئەگەر ئىمام ئاشكارا بولسا، ئۇنىڭ پاكىتىلىرىنىڭ يۇشۇرۇن بولۇشى جائىزدۇر. ئەگەر ئۇ يۇشۇرۇن بولسا، ئۇنىڭ پاكىتى ۋە دەۋەتچىلىرى چوقۇم ئاشكارا بولۇشى لازىم، دەپ قارايدۇ.

◆ ئۇلار تەناسۇخ (روھنىڭ كۆچىشى) قا ئىشىنىدۇ. ئۇلارنىڭ قارىشىچە ئىمام بارلىق پەيغەمبەرلەر ۋە ئۆزىدىن ئىلگىرىكى بارلىق ئىماملارنىڭ ۋارىسىدۇر.

◆ ئاللاھنىڭ سۈپەتلىرىنى ئىنكار قىلىدۇ ياكى شۇنىڭ ئەتراپىدا ئايلىنىپ يۈرىدۇ. چۈنكى ئاللاھ ئۇلارنىڭ نەزىرىدە ئەقلىي بىلىشلەرنىڭ ئۈستىدە بولۇپ، ئاللاھ نە باردۇر، نە يوقتۇر. نە ئالىمدۇر، نە ناداندۇر. نە قادىردۇر، نە ئاجىزدۇر. نە مۇتلەق مۇئەييەنلەشتۈرۈلمەيدۇ ۋە ياكى مۇتلەق ئىنكار قىلىنمايدۇ. چۈنكى ئۇ قارىمۇ قارشىلىقنىڭ تەڭرىسى، ئىككى رەقىبىنىڭ ياراتقۇچىسى ۋە ئىككى زىت نەرسىنىڭ ھاكىمدۇر. نە قەدىمدۇر، نە يېڭىدۇر. قەدىم بولغىنى ئۇنىڭ بۇيرۇق ۋە سۆزى، يېڭىسى ئۇنىڭ يارىتىشى ۋە ئوتتۇرىغا چىقىرىشى ...

### بۇھرە ئېتىقادلىرى:

◆ مۇسۇلمانلارنىڭ مەسچىتلىرىدە ناماز ئوقۇمايدۇ.

◆ ئەقىدىدىكى كۆرىنىشى بارلىق مۆتىدىل ئىسلام پىرقىلىرىنىڭكىگە ئوخشايدۇ.

◆ ھەقىقىتى باشقا نەرسە بولۇپ، ئۇلار ناماز ئوقۇيدۇ، ئەمما نامازلىرى تايىپ ئىبنى ئامىرنىڭ نەسلىدىن چىققان غايىپ بولغان ئىمام ئىسمائىلىيەغا قارىتىلىدۇ.

◆ ئۇلار باشقا مۇسۇلمانلارغا ئوخشاش مەككىگە ھەجگە بارىدۇ. بىراق ئۇلار مۇنداق دەيدۇ: شەكسىزكى كەبە ئىمامغا ئائىت بىر خىل ئالامەتتۇر.

◆ ھەشاشلارنىڭ شۇئارى «مەۋجۇتلۇقتا ھەقىقەت يوقتۇر، بارلىق نەرسىلەر مۇباھتۇر» دېگەندىن ئىبارەت بولۇپ، تەشكىلى قورۇلمىسىنىڭ ۋاستىسى پىلانلىق ۋە مەقسەتلىك ھالدا سۇيىقەست ئېلىپ بېرىشتۇر.

◆ ئىمام غەزالىي ئۇلار ھەققىدە مۇنداق دەيدۇ: «ئۇلاردىن قالغان نەرسە شەرتسىز مۇباھلىق، پەردە شەپنىڭ كۆتىرىلىشى، ھارام قىلىنغان نەرسىلەرنى «مۇباھ ۋە ھالال» دەپ تونۇش، شەرىئەتلەرنى ئىنكار قىلىشتىن ئىبارەتتۇر. ئەمما، ئەگەر بۇ ئىشلار ئۇلارغا نىسبەت بىرىلسە، ئۇلارنىڭ ھەممىسىنى ئىنكار قىلىشىدۇ.»

◆ ئۇلار، ئاللاھ تائالانىڭ كائىناتنى بىۋاستە ياراتمىغانلىقىنى، بۇنى «ھىجاب» دەپ ئاتىلىدىغان بارلىق ئىلاھىي سۈپەتلەرنىڭ ئورنى بولغان،

ھەممىنى بىلىدىغان ئەقىلنىڭ ۋاستىسى ئارقىلىق ياراتقانلىقىغا ئىشىنىدۇ. بۇ ھەممىنى بىلىدىغان ئەقىل بىر ئىنسانغا چۈشكەن بولۇپ، ئۇ پەيغەمبەردۇر. ئارقىدىن ئۇنىڭغا ئەگەشكەن غايىپ بولغان ئىماملارغا بىرىلگەن. بۇ ھالدا مۇھەممەد باياناتچى، ئەلى بولسا ئۇنى ئىزاھلايدىغان ئاساستۇر.

### پىكىر ۋە ئەقىدىلەرنىڭ يىلتىزلىرى:

◆ ئۇلارنىڭ مەزھىپى ئىراقتا مەيدانغا كەلگەن. كېيىن ئىران، خۇراسان ۋە ھىندىستان، تۈركىستانغا ئوخشىغان ماۋەرائۇننەھىرگە قاچقان. بۇنىڭ نەتىجىسىدە ئۇلارنىڭ مەزھىپى قەدىمقى پارىسلارنىڭ ئەقىدىلىرى ۋە ھىندى پىكىرلىرىدىن ئېلىنغان قاراشلار بىلەن ئارىلىشىپ كەتكەن. كېيىن ئۇلارنىڭ ئىچىدىن بەزىلەرنىڭ ھەۋەسلىرىگە كۆرە سىرتتىن قاتقان نەرسىلىرى بىلەن ئۇلارنىڭ ئېغىشى تېخىمۇ ئېشىپ كەتكەن.

◆ ئۇلار، ھىندى براھمانلىرى، ئىشراقىيەچى پەيلاسۇپلار، بۇددىستلار، كىلدانىيلار، پارىسلاردىن قىلىپ قالغان روھانىيلىق، يۇلتۇزلارغا ئائىت پىكىر ۋە ئەقىدىلەر بىلەن ئۇچىراشقان ۋە بۇ خۇراپاتلىقلاردىن ئوخشىمىغان مىقداردا قوبۇل قىلىشقان. بۇ ئەھۋال ئۇلارنىڭ ئېقىشىنىڭ تېخىمۇ كۈچلۈك دەرىجىدە ئېغىشىغا يارىدەمچى بولغان.

◆ ئۇلارنىڭ بەزىلىرى ھەممىنى ھالال ساناش (ئىباھىيە) ۋە شېرىكچىلىك (كومىنىزم) مەسىلىسىدە مەزەدەك، زەردۇشت مەزھەپلىرىنى قوبۇل قىلغان. (مەسىلەن قەرامىتىلار).

◆ ئۇلارنىڭ ئەقىدىلىرى كىتاب ۋە سۈننەتتىن ئېلىنمىغان. ئۇلارغا نۇرغۇن ئەقىدە ۋە پەلسەپىلەر كىرىپ تەسىر كۆرسەتكەن ۋە ئۇلارنى ئىسلامدىن چىقىرىۋەتكەن.

### تارقىلىشى ۋە تەسىر دائىرىسى:

◆ ئىسمائىلىيلار ھۆكۈمرانلىق قىلغان رايۇنلار ئۇلار داۋاملىشىپ كەلگەن ئۇزۇن جەريانلاردىكى ۋەقە ۋە شارائىتلارنىڭ ئۆزگىرىشىگە ئەگىشىپ، نۇرغۇن ئۆزگىرىشلەرنى باشتىن كەچۈرگەن. ئۇلارنىڭ تەسىرى ئىسلام ئالەمىنى ئۆز ئىچىگە ئالغان. ئەمما بومۇ زامان ۋە شارائىتلارنىڭ ئۆزگىرىشىگە ئەگىشىپ، ئوخشىمىغان تەشكىلاتلار سۈپىتىدە مەيدانغا كەلگەن:

- قەرامىتىلەر يېرىم ئارال، شام، ئىراق ۋە ماۋەرائۇننەھىر ئەللىرىنى بويسۇندۇرغان.

- فاتمىيلار ئاتلانتىك ئوكياندىن شىمالىي ئافرىقىغىچە سۇزۇلغان بىر دۆلەت قۇرۇپ، مىسىر ۋە شامنى قولغا كىرگۈزگەن. باغدادلىقلار ئۇلارنىڭ مەزھىپىنى قوبۇل قىلىپ، ھىجرىيە 540- يىلى ئۇلارنىڭ نامىغا خۇتبە ئوقۇغان. ئەمما ئۇلارنىڭ دۆلىتى سالاھۇددىن ئەييۇبىي (ئاللاھ ئۇنىڭغا رەھمەت قىلسۇن) نىڭ قولىدا يىمىرىلگەن.

- ئاغاخانىيە: ئۇلار ئايروپىي، دارۇسسالام، زەنجىبار، ماداغاسكار، كونگو، بىلگىيە، ھىندىستان، باكىستان، سۈرىيە قاتارلىق جايلاردا تۇرىدۇ. ئۇلارنىڭ ئاساسىي رەھبەرلىك مەركىزى پاكىستاننىڭ كاراچى شەھىرىدۇر.

- بۇھرە: بۇلار يەمەن، ھىندىستان ۋە بۇ ئىككى دۆلەتكە خوشنا كىلىدىغان يېقىن ساھىللاردا ياشايدۇ.

- شام ئىسمائىلىيلىرى: يۇرتنىڭ ھەممە تەرەپىدە قەلئە ۋە سېپىللارغا ساھىب بولغان بولۇپ، ھېلىھەم سىلمىيە، خەۋابىي، قەدمۇش، مىسىياق، بانىياس ۋە كەھق قاتارلىق جايلاردا ئۇلارنىڭ قالدۇقلىرى بار.

- ھەششاشلار: ئىراندا تارقالغان. قەزۋىن دېڭىزىنىڭ جەنۇبىدىكى ئالمەۋت قەلئەسىنى ئىگەللىگەن، سۇلتانلىقنى كېڭەيتىپ، سۈننىي ئەقىدىسىدىكى ئابباسىيلار دۆلىتىنىڭ ئوتتۇرىسىدىكى چوڭ بىر ئىقلىمنى مۇستەقىل قىلغان. قەلئە ۋە سېپىللارنى ئىگەللەپ، بانىياس، ھەلەب ۋە مۇسىل قاتارلىق جايلارغىچە يىتىپ بارغان. ئۇلارنىڭ بىرى ئەھلى سەلپ دەۋرىدە دەمەشىقنىڭ ھاكىملىقىغا تەيىنلەنگەن. ئۇلار موڭغۇل ھۇلاكونىڭ ئالدىدا مەغلۇپ بولۇپ، يىمىرىلگەن.

يۇقىرىقىلاردىن شۇ نەرسە ئايدىڭلىشىدۇكى: ئىسمائىلىيلار دەسلەپتە شىئەلەرنىڭ بىر پىرقىسى ئىدى. ئەمما ئۇلار ئىماملىرىنى دەرىجىدىن ئارتۇق مۇبالىغە قىلىدىغان ۋە نۇرغۇن ئامىللارنىڭ تەسىرىگە ئۇچرىغان، ھەتتا ئىش كۆپ ساندىكى ئىسلام پىرقىلىرىنىڭ ئۇلارنى، ئىماملىرىنى ئىلاھىي ماقامغا ئوخشاش ئورۇنلارغا كۆتىرىدىغان سۈپەتلەر بىلەن سۈپەتلىگەنلىكى، روھنىڭ كۆچىشىگە دائىر سۆزلىرى، ئاللاھ سۇبھانەھۇ ۋە تەئالانىڭ سۈپەتلىرىنى ئىنكار قىلغانلىقى، ئەقىدىلىرىنى كىتاب ۋە سۈننەتتىن ئالمىغانلىقى سەۋەپلىك كاپىر ھېسابلايدىغان ۋە ئىسلامنىڭ دائىرىسىدىن چىقىرىۋېتىدىغان دەرىجىگە يىتىپ بارغان.

### ئەتراپلىق مەلۇمات ئۈچۈن پايدىلىنىش مەنبەلىرى:

- مۇھەممەد ئەبۇ زوھرە: (بىرىنچى قىسىم).
  - د.مۇستەفا شەكئە:
  - د.مۇھەممەد كامىل ھۈسەين:
- ئويغىنىش كىتابخانىسى، 1959م.

- ئىسلام مائارىپ قامۇسى ، ئىسمائىلىيە قىسمى .
- مۇھەممەد ئىبنى ئابدۇلكەرىم شەھرىستانىي :  
نەشرى - مەرىپەت نەشرىياتى .
- ئەنۋەر ئەلجۇندىي :  
مۇھەممەد ئابدۇللاھ ئەننان :
- بىرنارد لوئىس :
- مۇھەممەد ئىبنى مالىك ئەلىيەمانىي ئەلھەمادىي :
- ئەبۇ ھامىد ئەلغەزالىي :
- ئېھسان ئىلاھىي زەھىير :